

Türkmenistan Özbekistanyň iň möhüm söwda hyzmatdaşlarynyň biridir we ýurduň daşary söwda harytlaryny günorta ugry boýunça beýleki ýurtlara daşamakda möhüm rol oýnaýar diýlip, Özbekistanyň Ulag ministriginiň teswirinde aýdylýar.

Hususan-da, täjirçilik maksatlary üçin üçünji ýurda üstaşyr ýükleri iki ýurduň gara we demir ýollary bilen daşalýar.

Özbekistanyň Ulag ministrigi Türkmenistan bilen ýük daşamagyň mukdarynyň ýylsaýyn artýandygyny belleýär. 2024-nji ýylyň ýanwar — mart aýlarynda ýük daşamagyň mukdary **400 münñ tonnadan gowrak** boldy.

Ulag we logistika pudagynyň Türkmen-özbek ikitaraplaýyn gatnaşyklarynyň ileri tutulýan ugurlaryndan biridigini göz önünde tutup, halkara ýük ulaglarynyň ýol arkaly ösmegine aýratyn üns berilýär.

Habarda bellenişi ýaly, Özbekistanyň Ulag ministrigi rugsatnama bermek we goşmaça alyş-çalyş etmek üçin kwotany köpeltmek, halkara ulaglary gatnawynda milli gatnawçylar üçin deň şertleri üpjün etmek arkaly ýük daşamagyň mukdaryny ýokarlandyrmak babatda Türkmenistanyň ygtyýarly edarasy bilen yzygiderli gepleşik geçirýär.

Ulag we logistika pudagyny ösdürmäge gönükdirilen bu tagallalar diňe bir iki ýurduň bähbidine däl, eýsem, Merkezi Aziýa sebitinde söwda we ykdysady gatnaşyklaryň mundan beýläk-de ösmegine itergi bolar diýlip, Özbekistanyň Ulag ministriginiň teswirinde belleniýär.